

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

প্রেছ বার্তা নং : ১৯৮/২০২২

## বঙাইগাঁও আৰু চিৰাং জিলাৰ বান আৰু খহনীয়া প্ৰভাৱিত অঞ্চল পৰিদৰ্শন মুখ্যমন্ত্রীৰ

দিছপুৰ, ১২ জুলাই : সাম্প্রতিক বানত আৰ্টজনৰ সহায়ৰ অৰ্থে নিৰস্তৰ তথা আন্তৰিক প্ৰয়াস অব্যাহত ৰাখি মুখ্যমন্ত্রী ড° হিমন্ত বিশ্ব শৰ্মাই আজি বঙাইগাঁও আৰু চিৰাং জিলাৰ বান আৰু খহনীয়া প্ৰভাৱিত অঞ্চলসমূহ পৰিদৰ্শন কৰে। এই পৰিদৰ্শনকালত তেওঁ বন্যাৰ্তসকলৰ সৈতে মত বিনিময় কৰি তেওঁলোকে সাম্প্রতিক বানত সন্মুখীন হোৱা সমস্যাৰাজি তথা প্ৰশাসনৰ পৰা লাভ কৰা সাহায্যৰ বুজ লয়।

মুখ্যমন্ত্রী ড° শৰ্মাই আজি প্ৰথমে বঙাইগাঁও জিলাৰ সৃজনগ্ৰাম ৰাজহ চক্ৰৰ অন্তৰ্গত তিনকোণীয়া প্ৰথম খণ্ড (গোৱিন্দপুৰ) অঞ্চলটো পৰিদৰ্শন কৰে। উল্লেখ্য যে এই অঞ্চলটোত খহনীয়াই প্ৰবল ৰূপ লৈছে। পৰিদৰ্শনকালত মুখ্যমন্ত্রীয়ে খহনীয়া পীড়িতলোকসকলৰ অৱস্থাৰ বুজ লোৱাৰ লগতে তেওঁলোকৰ সৈতে মত বিনিময় কৰে।

ইয়াৰ পিছতে মুখ্যমন্ত্রী ড° শৰ্মাই মালেগড় উচ্চতৰ মাধ্যমিক বিদ্যালয় চৌহদত জিলা প্ৰশাসনৰ সৈতে এখন বৈঠকত মিলিত হৈ বানপীড়িতৰ সকাহৰ অৰ্থে প্ৰশাসনৰ তৰফৰ পৰা গ্ৰহণ কৰা সাহায্য আৰু পুনৰ সংস্থাপন ব্যৱহাৰলীৰ পৰ্যালোচনা কৰে। বৈঠকত জিলা উপায়ুক্ত নৱদীপ পাঠকে শেহতীয়া বানত বঙাইগাঁৰত হোৱা ক্ষয়ক্ষতি, প্ৰভাৱিত লোকৰ সংখ্যা, বন্যাৰ্তৰ সহায়ৰ বাবে প্ৰশাসনে মুকলি কৰা শিৰিৰ, প্ৰদান কৰা সাহায্য, পুনৰ সংস্থাপনৰ বাবে লোৱা পদক্ষেপ আদিকে ধৰি বিভিন্ন বিষয় মুখ্যমন্ত্ৰীক অৱগত কৰে।

মুখ্যমন্ত্রীয়ে বৈঠকত বন্যাৰ্তৰ বাবে স্বাস্থ্য বিভাগৰ সেৱা, জনসম্পদ বিভাগৰ কামকাজ, জনস্বাস্থ্য কাৰিকৰী বিভাগৰ পানী যোগান আদিব বিষয়ে বিভাগীয় বিষয়াৰ পৰা বুজ লয়। তদুপৰি জিলাখনত জাপানী এনকেফেলাইটিচৰ প্ৰাদুৰ্ভাৱ বা বানপানীৰ পিছত বানাক্রান্ত এলেকাত কিবা ৰোগৰ প্ৰাদুৰ্ভাৱ হৈছে নেকি সেই সন্দৰ্ভত যুটীয়া স্বাস্থ্য সেৱা সঞ্চালকৰ পৰা বুজ লয় মুখ্যমন্ত্রীয়ে। তেওঁ বানাক্রান্ত লোকক সকলোধৰণৰ সহায় আগবঢ়াবলৈ জিলা প্ৰশাসনক নিৰ্দেশ দিয়ে।

এই পৰ্যালোচনা বৈঠকৰ পিছত মুখ্যমন্ত্রীয়ে সংবাদ মাধ্যমৰ আগত সদৰি কৰে যে তিনকোণীয়া প্ৰথম খণ্ড (গোৱিন্দপুৰ)ত নৈব খহনীয়া ৰোধৰ বাবে ৰাজ্য চৰকাৰে এখন খহনীয়া প্ৰতিৰোধ আঁচনি গ্ৰহণৰ প্ৰচেষ্টা ল'ব। তদুপৰি মাণিকপুৰ, সৃজনগ্ৰাম আদিকে ধৰি অঞ্চলটোৰ আন আন স্থানৰো খহনীয়া ৰোধৰ বাবে ৰাজ্য চৰকাৰে যথোচিত ব্যৱস্থা গ্ৰহণ কৰিব। মুখ্যমন্ত্রীয়ে কয় যে বঙাইগাঁও জিলাৰ চাৰি হাজাৰতকৈও অধিক বানপীড়িত পৰিয়ালক ৩৮০০ টকাকৈ প্ৰশাসনৰ তৰফৰ পৰা আগবঢ়োৱা হৈছে। তদুপৰি তিনি লাখতকৈও অধিক বানপীড়িত লোকলৈ যথাযথ সাহায্য আগবঢ়োৱা হৈছে। জিলাখনত বানত যিসকল লোকৰ গৃহ ক্ষতিগ্ৰস্ত হৈছে তেওঁলোকক অহা আগষ্ট মাহৰ ভিতৰতে আৰ্থিক সাহায্য

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

প্রদানৰ পদক্ষেপ লোৱা হৈছে বুলিও সদৰি কৰি তেওঁ কয় যে বানত যিসকল শিক্ষার্থীৰ কিতাপ-পত্ৰকে ধৰি শিকন সামগ্ৰী নষ্ট হৈছে, তেনে ছা৤-ছাৢ্বালৈ বাজ্য চৰকাৰে এককালীন আৰ্থিক সাহায্য প্ৰদান কৰিব আৰু তেনে ছা৤-ছাৢ্বালীৰ বেংক একাউন্ট নম্বৰ সংগ্ৰহৰ প্ৰক্ৰিয়া ইতিমধ্যে আৰস্ত কৰা হৈছে।

মুখ্যমন্ত্রীৰ আজিৰ বঙাইগাঁও জিলাৰ বান পৰিস্থিতি পৰিদৰ্শনকালত বঙাইগাঁও জিলাৰ অভিভাৱক মন্ত্রী ৰঞ্জিত কুমাৰ দাস, জিলা উপায়ুক্ত নৱাবীগ পাঠক উপস্থিত থাকে।

ইয়াৰ পিছতে মুখ্যমন্ত্রীয়ে চিৰাং জিলাৰ লাওখৰীণৰি অঞ্চল পৰিদৰ্শন কৰে। ভূটানৰ পৰা বৈ অহা নিজলা নৈৰ বানপানীৰ ফলত হোৱা ক্ষয়-ক্ষতিৰো বুজ লয় মুখ্যমন্ত্রীয়ে। মুখ্যমন্ত্রীয়ে কয় যে অঞ্চলটোৰ বানপানী আৰু খহনীয়াৰ স্থায়ী সমাধানৰ বাবে জলসম্পদ বিভাগে আঁচনি গ্ৰহণ কৰিব। মুখ্যমন্ত্রীয়ে জিলাখন অৱগত সময়ত জিলা প্ৰশাসন আৰু সকলো বিভাগৰ মূৰব্বী বিষয়াসকলৰ সৈতেও এক পৰ্যালোচনামূলক বৈঠকত মিলিত হয়। বানপানীৰ হোৱা ক্ষয়-ক্ষতিৰ বুজ লৈ তেওঁ জিলাখনত বিভিন্ন চৰকাৰী কাৰ্যসূচী আৰু প্ৰকল্প ৰূপায়ণৰ ব্যৱস্থাৰাজিৰো পৰ্যালোচনা কৰে। তেওঁ এমজি এনৱেগা, দক্ষতা বিকাশৰ পদক্ষেপ আদি আঁচনিসমূহৰ বুজ লয়। মুখ্যমন্ত্রীয়ে দক্ষতা বিকাশৰ বাবে চিৰাং জিলাৰ উপায়ুক্তগৰাকীক আদিবাসী গাঁৱ এক জৰীপ চলাবলৈও নিৰ্দেশ দিয়াৰ লগতে এক প্ৰতিবেদনো প্ৰস্তুত কৰিবলৈ কয়। মুখ্যমন্ত্রীয়ে আদিবাসী গাঁৱ পাঁচজনকৈ যুৱকক চিনান্ত কৰিবলৈ নিৰ্দেশ দিয়ে যাতে তেওঁলোকক দক্ষতা বিকাশৰ প্ৰশিক্ষণ দিব পৰা যায়। শিশু সৰবৰাহ জিলাখনৰ সমস্যা আছিল বুলি উল্লেখ কৰি মুখ্যমন্ত্রীয়ে এই ক্ষেত্ৰত যথোপযুক্ত নিৰীক্ষণ অব্যাহত বখাৰ বাবেও উপায়ুক্তগৰাকীক নিৰ্দেশ দিয়ে। মুখ্যমন্ত্রীয়ে তেওঁৰ এই পৰিদৰ্শনৰ অংশ হিচাপে লাওখৰিণৰি প্ৰাথমিক বিদ্যালয়ত স্থাপন কৰা সাহায্য শিবিৰলৈ যায়। এই শিবিৰত বানপানীৰ সময়ত প্ৰায় ৫০ টা পৰিয়ালে আশ্রয় গ্ৰহণ কৰিছিল। মুখ্যমন্ত্রীয়ে বান পীড়িত লোকসকলৰ সৈতে মত-বিনিময় কৰি কয় যে তেওঁলোকৰ আৰ্থিক সাহায্যৰ লগতে পুনৰ সংস্থাপনৰ বাবে সকলোধৰণৰ পদক্ষেপ গ্ৰহণ কৰিব।

মুখ্যমন্ত্রীৰ এই পৰিদৰ্শনৰ সময়ত বড়োলেঙু উন্নয়ন বিভাগৰ মন্ত্রী ইউ জি ব্ৰহ্ম, সাংসদ ৰণগৌড়া নার্জীৰী, বিধায়কসকলক্ৰমে জয়ন্ত বসুমতাৰী, অজয় কুমাৰ বয় উপস্থিত থাকে।

নিঃকুণ্ডাঃ / সুঃদঃ  
১২/০৭/২০২২